

31998L0016

L 77/44

IL-ĠURNAL UFFIĊJALI TAL-KOMUNITAJIET EWROPEJ

14.3.1998

IT-TNEJN U GHOXRIN DIRETTIVA TAL-KUMMISSJONI 98/16/KE

tal-5 ta' Marzu 1998

li taddatta għal progress tekniku l-Annessi II, III, VI u VII tad-Direttiva tal-Kunsill 76/768/KEE fuq l-approssimazzjoni tal-liġijiet ta' l-Istati Membri dwar il-prodotti kosmetiċi

(Test b'rilevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill (KEE) Nru 76/768 tas-27 ta' Lulju 1976 ⁽¹⁾ fuq l-approssimazzjoni tal-liġijiet ta' l-Istati Membri dwar il-prodotti kosmetiċi, kif emendata l-aħhar bid-Direttiva tal-Kummissjoni 97/45/KE ⁽²⁾, u partikolarment l-Artikolu 8(2) tagħha,

Billi d-Direttiva tal-Kummissjoni 97/1/KE ⁽³⁾ ipprojbiet temporanjament, bħala miżura prekawzjonarja, l-użu tat-tessut u l-fluwidi ta' bovini, ovini u kaprini mill-moħħ, mill-ispina dorsali u mill-ghajnejn, u l-ingredjenti miksuba minnhom; din id-Direttiva kellha tiġi riveduta wara l-eżami tas-sustanzi li fuqhom kienet ibbażata, u adattata ġeneralment fl-isfond ta' l-iżvilupp fit-tagħrif xjentifiku;

Billi d-Deciżjoni tal-Kummissjoni 97/534/KE tat-30 ta' Lulju 1997 fuq il-projbizzjoni ta' l-użu ta' materjal li jikkostitwixxi riskji rigward l-enċefalopatiji sponġiformi ⁽⁴⁾ li jittiehdu, tiddefinixxi materjali speċifikati ta' riskju, tipprovdi għall-eliminazzjoni tagħhom fis-sors u tipprojbixxi l-importazzjoni tagħhom fil-Komunità;

Billi d-Direttiva 76/768/KEE teħtieġ li l-Istati Membri jassiguraw li prodotti kosmetiċi biss li jkunu konformi mad-dispożizzjonijiet ta' din id-Direttiva jistgħu jitqieghdu fis-suq ta' l-UE u billi, b'mod aktar partikulari, l-Istati Membri għandhom jipprojbixxu l-kummerċ ta' prodotti kosmetiċi li jkun fihom sustanzi elenkati fl-Anness II;

Billi dawn id-dispożizzjonijiet japplikaw għall-prodotti kosmetiċi kollha li jitqieghdu fis-suq fil-Komunità, minkejja l-oriġini tal-prodott jew tal-materja prima li jkun fihom; billi, b'hekk, il-konformità tal-prodotti kosmetiċi mal-liġi tal-Komunità, il-materjali tal-bidu u l-prodotti intermedjarji li jiġu importati fil-Komunità biex jintużaw fil-manifattura tal-prodotti kosmetiċi tiġi kkontrollata u vverifikata;

Billi d-Direttiva 76/768/KEE għandha tiġi emendata biex iġġib l-eleku ta' materjali mill-annimali li huma pprojbiti konformi ma' dak li hemm fid-Direttiva 97/534/KE;

Billi l-opinjoni tal-Kumitat Xjentifiku fuq il-Kosmetologija ta' l-24 ta' Ġunju 1997 iddikjarat li d-derivattivi tas-sonża bħal

aċidi xahmija, glicerina, esteri ta' aċidi xahmija u sapun, użati fil-produttjoni tal-prodotti kosmetiċi, huma kkunsidrati bla periklu kemm-il darba, ta' lanqas, ikunu miksuba b'ċerti metodi speċifikati li jkunu ġew strettament ċertifikati, u li d-derivattivi tas-sonża ohra bħall-alkohol xahmi u l-amidi xahmija miksuba mid-derivattivi msemmija hawn fuq u sussegwentement ipproċessati jitqiesu bħala bla periklu;

Billi, skond din il-fehma xjentifika, huwa possibbli li wiehed jagħti deroga għal derivattivi tas-sonża; din id-deroga tapplika wkoll għal derivattivi ohra tas-sonża bħall-alkohol xahmi, l-amini tax-xahmija u l-amidi tax-xahmija, u l-materjali magħmula minn dawn imsemmija aktar qabel li jiġu manifatturati skond il-metodi indikati fl-Anness u assoġġettati għal trattamenti addizzjonali sussegwenti;

Billi l-miżuri previsti f'din id-Direttiva huma skond l-opinjoni tal-Kumitat fuq l-Adattament għal Progress Tekniku tad-Direttivi fuq it-tnehhija ta' l-ostakoli tekniċi għall-kummerċ fis-settur tal-prodotti kosmetiċi,

Billi l-Istati Membri għandhom id-dritt li jzommu fis-seħh sa l-1 ta' April 1998 dawk il-miżuri adottati skond id-Direttiva 97/1/KE,

ADOTTAT DIN ID-DIRETTIVA:

L-Artikolu 1

Id-Direttiva 76/768/KEE qieghda b'hekk tiġi emendata kif tidher fl-Anness.

L-Artikolu 2

L-Istati Membri għandhom jieħdu l-miżuri meħtieġa biex jassiguraw li l-prodotti kosmetiċi li jkun fihom is-sustanzi stipulati fl-Anness ma jkunux jistgħu jitqieghdu fis-suq mill-1 ta' April 1998. Dan ma japplikax għall-prodotti magħmula qabel l-1 ta' April 1998. L-Istati Membri jistgħu jhallu fis-seħh dawk il-miżuri li jimplementaw id-Direttiva 97/1/KE sa l-1 ta' April 1998.

⁽¹⁾ ĠU L 262, tas-27.9.1976, p. 169.

⁽²⁾ ĠU L 196, ta' l-24.7.1997, p. 77.

⁽³⁾ ĠU L 16, tat-18.1.1997, p. 85.

⁽⁴⁾ ĠU L 216, tat-8.8.1997, p. 95.

L-Artikolu 3

1. L-Istati Membri għandhom idahhlu fis-sehh il-liġijiet, ir-regolamenti u d-dispożizzjonijiet amministrattivi meħtieġa biex ikunu konformi ma' din id-Direttiva mhux aktar tard mill-1 ta' April 1998. Huma għandhom minnufih jgħarrfu lill-Kummissjoni dwar dan.

Meta l-Istati Membri jadottaw dawn id-dispożizzjonijiet, dawn għandu jkun fihom referenza għal din id-Direttiva jew ikunu akkumpanjati b'dik ir-referenza fil-waqt tal-pubblikazzjoni uffiċjali tagħhom. Il-proċedura għal din ir-referenza għandha tiġi adottata mill-Istati Membri.

2. L-Istati Membri għandhom jgħarrfu lill-Kummissjoni bid-dispożizzjonijiet tal-liġi nazzjonali li huma jadottaw fil-qasam irregolat minn din id-Direttiva.

L-Artikolu 4

Din id-Direttiva għandha tidhol fis-sehh fit-tielet jum wara l-pubblikazzjoni tagħha fil-*Ġurnal Uffiċjali tal-Komunitajiet Ewropej*.

L-Artikolu 5

Din id-Direttiva hija indirizzata lill-Istati Membri.

Magħmula fi Brussel, fil-5 ta' Marzu 1998.

Għall-Kummissjoni

Martin BANGEMANN

Membru tal-Kummissjoni

L-ANNEX

In-numru ta' referenza 419 ta' l-Anness II tad-Direttiva 76/768/KEE qed jiġi emendat kif ġej:

“419. (a) il-kranju, inklużi l-moħħ u l-ghajnejn, it-tunsilli u l-ispina dorsali ta’:

- bhejjem bovini ta' 12-il xahar,
- bhejjem ovini u kaprini li jkollhom 'il fuq minn tmax-il xahar jew li jkollhom sinna incizura permanenti mahruġa mill-hanek;

(b) il-milsa tal-bhejjem ovini u kaprini u ingredjenti miksuba minnhom.

B'dankollu, id-derivattivi tas-sonża jistgħu jintużaw kemm-il darba l-metodi li ġejjin ikunu ntużaw u ġew strettament iċcertifikati mill-produttur:

- It-Transsterifikazzjoni jew l-Idrolisi f'talanqas: 200 °C, 40 bars (40,000 hPa) kull 20 minuta (glicerol u acidi xahmija u esteri),
 - Is-Saponifikazzjoni bl-NaOH 12M (il-glicerol u s-sapun):
 - Il-proċess tal-lott: f'95 °C għal tliet sigħat
jew
 - Il-proċess kontinwu: f'140 °C, żewġ bars (2000 hPa) għal tmien minuti jew skond il-kundizzjoni-jiet ekwivalenti.”
-